



نیتی آیوگ

# نیتی آیوگ نے صحت اور تعلیم کے شعبوں میں قابل تغیر تبدیلیوں کے لئے تین ریاستوں کو منتخب کیا

Posted On: 08 AUG 2017 8:34PM by PIB Delhi

نئی دہلی، ۸ اگست - نیتی آیوگ نے مقابلہ جاتی اور تعاون با-می کی وفاقیت کو زبردست طریقے سے فروغ دیتے ہوئے صحت اور تعلیم کے شعبوں میں انقلابی سطح کی تغیر پذیر تبدیلیوں کے لئے تین ریاستوں کو منتخب کیا ہے۔

اس سلسلے میں نیتی آیوگ نے اتر پردیش، آسام اور کرناٹک کو صحت عامہ کی دیکھ بھال کی بہتر خدمات کی فراہمی اور کلیدی نتائج کے حصول کے لئے منتخب کیا ہے، جبکہ مدھیہ پردیش، اوڈیشہ اور جھارکھنڈ کی ریاستوں کو تعلیم کے شعبے میں بہتر تدریسی نتائج کے لئے منتخب کیا ہے۔ ان چھ ریاستوں کا انتخاب اثرات اور ممکنہ کامیابیوں کے جامع تعین پر مبنی زبردست مقابلہ جاتی طریقہ عمل کے بعد منتخب کیا گیا ہے۔ اس سے پہلے ان ریاستوں سے کہا گیا تھا کہ آیا وہ تعلیم اور صحت عامہ کے شعبوں میں بہتر خدمات کی فراہمی کے لئے نیتی آیوگ کے ساتھ شراکتداری کرنے کی خواہشمند ہے۔ بعد ازاں ان ریاستوں نے مذکورہ بالا دونوں شعبوں کے لئے اپنے اپنے منصوبے پیش کئے۔ نیتی آیوگ اور صحت اور تعلیم کی وزارتوں کے ممبران اور سینئر افسران کی ایک کمیٹی نے ریاستوں کے ذریعے پیش کئے گئے ان منصوبوں کا جائزہ لیا۔ اس سلسلے میں ان ریاستوں نے اس سے پہلے کئے گئے اقدامات کی تفصیل بیان کرتے ہوئے اپنی اس خواہش کا اظہار کیا کہ وہ ان شعبوں میں تیز رفتار تبدیلیوں کے لئے کام کرنے کو تیار ہیں۔ اس کے ساتھ ہی ان ریاستوں نے اس بات کا بھی جواز پیش کیا کہ ان میں نیتی آیوگ کے ذریعہ ادارہ جاتی حمایت کے لئے کیوں منتخب کیا جائے۔

ان منتخب شدہ ریاستوں نے تکنیکی اندازہ کاری کے ذریعے مذکورہ بالا دونوں شعبوں میں مدت مقررہ کے اندر انتظامی اصلاحات کے تین عہد بستگی کا اظہار کیا۔ اس سلسلے میں ایک پروگرام مینجمنٹ یونٹ قائم کیا گیا ہے، جو انتظامی ڈھانچے میں مستعدی اور تیز رفتاری پیدا کرے گا اور ملحقہ مدت کے اندر ان چھ منتخب ریاستوں میں خدمات کی فراہمی کو ممکن بنایا جاسکے گا۔ امید ہے کہ تین سال کے دوران توجہ کے مسلسل ارتکاز اور ملک کے اعلیٰ ترین نظریاتی ادارے کی حمایت سے نہ صرف یہ کہ ان شعبوں میں تغیر پذیر تبدیلیاں ممکن ہو سکیں گی بلکہ دوسری ریاستیں ان میں نمونہ عمل مان کر ان کی تقلید کرسکیں گی۔

اس طرح نیتی آیوگ ریاستی سرکاروں اور شعبہ کے علمی شراکتداروں کے درمیان سہ فریقی شراکتداری، نیتی آیوگ کے سسٹیمیٹک ایکشن فار ٹرانسفارمنگ - یومن کیپٹل (ایچ اے ٹی ایچ) کے جزو کے طور پر کام کرے گی۔

واضح ہو کہ نیتی آیوگ صحت، پانی، تعلیم اور زراعت کے شعبوں کے ذریعہ ریاستوں کی تعاون با-می کی وفاقیت کے فروغ کے لئے کام کرتا آ رہا ہے۔ تاہم ایس اے ٹی ایچ کا آغاز ریاستوں کی درجہ بندی سے آگے بڑھ کر ان میں ان کے سماجی شعبوں کے اشاریوں میں بہتری کے لئے شروع کیا گیا ہے۔ ایس اے ٹی ایچ ایک انتہائی حوصلہ آرمز اور ست اقدام کی حیثیت رکھتا ہے کیونکہ مختلف اشاریوں کی بنیاد اور تعلیمی معیارات نیز صحت کے شعبے ریاستوں کے عوامی شعبوں کی حیثیت رکھتے ہیں۔

.....

م ن - س ش - رم

U-3880

(Release ID: 1498920) Visitor Counter : 2

